

# Karta Professjonali Ewropea Gwida tal-utent għall-awtoritajiet kompetenti

---

*it-2 ta' Frar 2016*

*Verżjoni 1.1*

*Il-Kummissjoni Ewropea*

*DĠ GROW — R4*

---



## Reviżjonijiet tad-dokumenti

| Data       | Numru tal-verżjoni | Tibdil fid-dokumenti   |
|------------|--------------------|--|
| 05/10/2015 | 0.1                | Abbozz inizjali  |
| 16/11/2015 | 0.2                | Abbozz tal-edituri tal-Kummissjoni                           |
| 20/11/2015 | 1.0                | Verżjoni finali għad-distribuzzjoni                          |
| 02/02/2016 | 1.1                | Reviżjonijiet tal-lejbils, korrezzjonijiet u traduzzjonijiet |
|            |                    |  |
|            |                    |  |
|            |                    |  |
|            |                    |  |
|            |                    |  |

## Werrej

|      |   |    |
|------|---|----|
| 1    | Introduzzjoni .....   | 7  |
| 1.1  | <i>Kamp ta' applikazzjoni u għan</i> .....  | 7  |
| 1.2  | <i>Il-kuncett tal-EPC</i> .....   | 7  |
| 1.3  | <i>Informazzjoni ta' sfond</i> .....  | 8  |
| 2    | Il-proċedura tal-EPC .....  | 9  |
| 2.1  | <i>Introduzzjoni</i> .....  | 9  |
| 2.2  | <i>Flussi tax-xogħol u passi</i> .....  | 10 |
| 2.3  | <i>Dati ta' għeluq legali u tekniċi</i> .....   | 12 |
| 3    | Trattar ta' applikazzjonijiet tal-EPC mill-istat membru domiciliari.....  | 16 |
| 3.1  | <i>Pass 1 — Accessa s-sistema u iftaħ applikazzjoni</i> .....   | 16 |
| 3.2  | <i>Pass 2 — Accetta jew ibgħat applikazzjoni li daħlet</i> .....  | 17 |
| 3.3  | <i>Pass 3 — Iċċad applikazzjoni</i> .....   | 18 |
| 3.4  | <i>Pass 4 — Itlob dokumenti neqsin</i> .....  | 19 |
| 3.5  | <i>Pass 5 — Ikkonferma li l-applikazzjoni hi kompluta</i> .....   | 20 |
| 3.6  | <i>Pass 6 — Ivvaluta l-awtenticità u l-validità tad-dokumenti u tal-informazzjoni</i> .....   | 20 |
| 3.7  | <i>Pass 7 — Editja applikazzjoni</i> .....  | 22 |
| 3.8  | <i>Pass 8.a — Ittrażmetti applikazzjoni lill-istat membru ospitanti (Każijiet ta' stabbiliment u mobbiltà temporanja skont l-Artikolu 7(4))</i> .....         | 22 |
| 3.9  | <i>Pass 8.b — Approva jew irrifjuta applikazzjoni (każijiet ta' mobbiltà temporanja mingħajr verifika minn qabel tal-kwalifiki)</i> .....                     | 23 |
| 3.10 | <i>Pass 9 — Issospendi u erga' attiva applikazzjoni tal-EPC approvata (każijiet ta' mobbiltà temporanja mingħajr verifika minn qabel tal-kwalifiki)</i> ..... | 24 |
| 3.11 | <i>Pass 10 — Estendi l-validità ta' applikazzjoni tal-EPC approvata (każijiet ta' mobbiltà temporanja mingħajr verifika minn qabel tal-kwalifiki)</i> .....   | 24 |
| 4    | Trattar ta' applikazzjonijiet tal-EPC bħala stat membru ospitanti .....   | 26 |
| 4.1  | <i>Pass 1 — Accessa u accetta applikazzjoni li daħlet</i> .....   | 26 |
| 4.2  | <i>Pass 2 — Itlob dokumenti jew informazzjoni addizzjonali</i> .....  | 26 |
| 4.3  | <i>Pass 3 — Estendi r-rikonoxximent taċitu</i> .....  | 27 |
| 4.4  | <i>Pass 4 - Imponi miżuri kumpensatorji</i> .....   | 27 |
| 4.5  | <i>Pass 5 — Irrifjuta r-rikonoxximent</i> .....   | 28 |
| 4.6  | <i>Pass 6 — Agħti r-rikonoxximent</i> .....   | 29 |
| 4.7  | <i>Pass 7 — Irrevoka rikonoxximent mogħti</i> .....   | 29 |
| 5    | Karatteristiċi addizzjonali disponibbli għall-awtoritajiet kompetenti.....  | 30 |

|         |   |    |
|---------|---|----|
| 5.1.... | <i>Ehmeż dokumenti ma' applikazzjoni tal-EPC.....</i>                               | 30 |
| 5.2.... | <i>Skambju ta' messagġi mal-professjonist.....</i>                                  | 30 |
| 5.3.... | <i>Skambju ta' messagġi u informazzjoni ma' awtoritajiet kompetenti oħrajn.....</i> | 31 |
| 5.4.... | <i>L-editjar tad-dejta tal-professjonist.....</i>                                   | 31 |
| 5.5.... | <i>Tneħħija tad-dejta personali.....</i>  | 32 |
| 5.6.... | <i>Applikazzjonijiet bil-miktub.....</i>  | 33 |
| 5.7.... | <i>Verifika tal-validità għal partijiet terzi.....</i>                              | 33 |
| 5.8.... | <i>Trattar ta' pagamenti tat-tariffi.....</i>                                       | 34 |
| 6       | Assenjar ta' applikazzjonijiet tal-EPC lill-awtoritajiet kompetenti.....            | 35 |
| 7       | Glossarju.....  | 37 |
| 8       | Riżorsi.....  | 39 |



## 1 Introduzzjoni

### 1.1 Kamp ta' applikazzjoni u għan

Dan id-dokument jipprovdi ħarsa generali lejn il-proċedura tal-Karta Professionali Ewropea (EPC) u l-kompiti li l-awtoritajiet kompetenti huma mistennija li jwettqu permezz tas-sistema ta' Informazzjoni tas-Suq Intern (IMI).

Dan id-dokument jistabbilixxi:

- l-aspetti ewlenin tal-proċedura;
- deskrizzjoni dettaljata tal-fluss tax-xogħol;
- id-dati ta' għeluq legali li l-awtoritajiet iridu jissodisfaw biex iwettqu l-kompiti tagħhom.

Id-dokument ma jinkludix informazzjoni dwar is-sistema użata mill-applikanti meta japplikaw għal EPC. Se nsemmu xi għodod oħra tal-IMI li l-awtoritajiet li jitrattaw l-applikazzjonijiet tal-EPC jistgħu jużaw, iżda mhux se nispjegawhom fid-dettall. Jekk trid iktar informazzjoni dwar għodod oħra tal-IMI, dan id-dokument jipprovdi lista ta' riżorsi oħra disponibbli.

### 1.2 Il-kunċett tal-EPC

L-EPC hija l-ewwel proċedura fl-UE kollha li jistgħu jużaw il-professionisti biex il-kwalifiki tagħhom jiġu rikonoxxuti. Tipprovdi proċeduri simplifikati u trasparenti li se jgħinu lill-professionisti biex il-kwalifiki tagħhom jiġu rikonoxxuti f'pajjiżi oħra tal-UE. Għal dawk involuti l-idea hi li tiġi pprovduta l-informazzjoni u d-dokumenti neċessarji permezz ta' applikazzjoni tal-web iddedikata u li jkun hemm komunikazzjoni bejniethom b'mod li jingħelbu l-ostakli lingwistiċi.

L-EPC hi intiża li tintuża mill-professionisti u mill-awtoritajiet kompetenti.

Għall-professionisti, l-EPC tiġġenera valur billi tipprovdi:

- informazzjoni ġenerali dwar rekwiziti ta' dokumenti, proċeduri ulterjuri u spejjeż possibbli fil-pajjiż tad-destinazzjoni;
- mod rapidu u faċli biex jissodisfaw il-passi amministrattivi kollha, potenzjalment minn kullimkien fl-UE, f'kull ħin;
- kanal ta' komunikazzjoni trasparenti u ċar, bil-lingwa materna, mal-awtoritajiet responsabbli għall-ipproċessar tal-applikazzjonijiet;
- il-possibbiltà li d-dejta personali tinzamm aġġornata u protetta milli toħroġ fil-beraħ;
- il-possibbiltà li japplikaw faċilment għar-rikonoxximent f'pajjiżi differenti u jergħu jużaw id-dokumenti f'applikazzjonijiet sussegwenti.

Għall-awtoritajiet kompetenti, l-EPC tiġġenera valur billi tipprovdi:

- proċeduri komuni standardizzati u strutturati fl-UE kollha;
- għodda ċara u faċli biex tintuża għat-trattar tad-dejta tal-applikant, li tagħmel il-proċess tat-teħid tad-deċiżjoni iktar faċli;

- kanal ta' komunikazzjoni strutturat mal-professjonisti u ma' awtoritajiet kompetenti oħra, billi jingħelbu l-ostakli lingwistiċi;
- qafas għall-protezzjoni tad-dejta li jiżgura r-rispett tar-regolament tal-IMI u li jirrestringi l-aċċess għall-atturi rilevanti biss;
- qafas għall-iskambju ta' prattiki amministrattivi u t-trawwim tal-fiduċja bejn il-pajjiżi tal-UE.

L-EPC taħdem abbażi ta' interkonnessioni bejn żewġ pjattaformi tal-web, waħda għall-professjonisti u l-oħra għall-awtoritajiet kompetenti. Dawn jipprovdu kanal sikur għall-iskambju tal-informazzjoni u d-dokumenti matul il-proċess tar-rikonoxximent.

Iż-żewġ pjattaformi huma komplementati:

- b'taqsimha ddedikata fuq is-sit web "L-Ewropa Tiegħek" (<http://europa.eu/youreurope/>), li tipprovdi informazzjoni ġenerali dwar il-proċedura, ir-rekwiżiti tad-dokumenti u t-tariffi possibbli;
- għodda tal-web addizzjonali li tivverifika l-awtenticità ta' ċertifikati tal-EPC ġġenerati permezz tas-sistema li jikkonċernaw ir-riżultati tal-proċedura ta' rikonoxximent.

### 1.3 Informazzjoni ta' sfond

Il-karta professjonali Ewropea hija parti ewlenija tad-Direttiva dwar il-Kwalifiki Professjonali mmodernizzata, li tistabilixxi r-regoli għall-mobbiltà ta' professjonisti regolati fl-Ewropa. Din il-modernizzazzjoni tlestiet meta d-Direttiva 2013/55/UE (li temenda d-Direttiva 2005/36/KE) ġiet adottata fit-tmien tal-2013. Id-dispożizzjonijiet tal-EPC huma stabbiliti fl-Artikoli 4a sa 4e tad-Direttiva 2005/36/KE riveduta u fil-Premessi 4 sa 6 tad-Direttiva 2013/55/UE.

Iktar dispożizzjonijiet li jiċċaraw l-aspetti tekniċi tal-proċedura kienu inklużi fir-Regolament ta' Implimentazzjoni (UE) 2015/983 tal-Kummissjoni u l-annessi tiegħu.



## 2 Il-proċedura tal-EPC

### 2.1 Introduzzjoni

Il-professjonisti jistgħu japplikaw biex il-kwalifika professjonali tagħhom tiġi rikonoxxuta f'pajjiż ieħor tal-UE għal żewġ għanijiet ewlenin:

1. **l-istabbiliment**, jiġifieri biĥsiebhom jissetiljaw fil-pajjiż tad-destinazzjoni u jipprattikaw il-professjoni fuq bażi permanenti
2. **il-provvista ta' servizzi fuq bażi temporanja u okkażjonali** (fil-qosor: "mobbiltà temporanja"): i.e. mhux biĥsiebhom jissetiljaw fil-pajjiż tad-destinazzjoni. F'dawn il-każijiet il-professjonisti jibqgħu stabbiliti fil-pajjiż tagħhom.

Il-proċedura tista' taħdem b'modi differenti skont in-natura tal-professjoni u l-għan tar-rikonoxximent:

1. Każijiet ta' stabbiliment:
  - a. **rikonoxximent awtomatiku**: reġim ta' rikonoxximent għal professjonijiet regolati li l-kundizzjonijiet ta' taħriġ minimu tagħhom huma armonizzati fil-livell Ewropew, bħal infermiera responsabbli għal kura ġenerali u farmaċisti
  - b. **sistema ġenerali**: reġim ta' rikonoxximent applikabbli għal professjonijiet li ma jissodisfawx il-kundizzjonijiet għar-rikonoxximent awtomatiku, bħal fiżjoterapisti, gwidi tal-muntanji u aġenti tal-proprjetà immobbli
2. Każijiet ta' mobbiltà temporanja:
  - a. **b'verifika minn qabel tal-kwalifiki**: reġim ta' rikonoxximent li jitlob verifika tal-kwalifiki fil-pajjiż tad-destinazzjoni
  - b. **mingħajr verifika minn qabel tal-kwalifiki**: reġim ta' rikonoxximent li ma jitlobx verifika tal-kwalifiki fil-pajjiż tad-destinazzjoni.

L-atturi involuti fil-proċedura u d-dati ta' għeluq legali li għandhom jintlaħqu jvarjaw skont it-tip ta' professjoni u r-reġim ta' rikonoxximent li jaqa' taħtu. B'mod ġenerali, hemm tliet atturi involuti fil-proċeduri tal-EPC:

- **il-professjonist**: ċittadin tal-UE li jrid ir-rikonoxximent ta' kwalifika professjonali f'pajjiż ieħor, li qed japplika għal EPC għal din ir-raġuni;
- **l-awtorità kompetenti domiciljari (AK)**; l-awtoritajiet kompetenti tal-istat membru domiciljari tal-professjonist. L-istat membru domiciljari huwa l-pajjiż fejn il-professjonist hu stabbilit legalment meta jressaq l-applikazzjoni. Jekk il-professjonist mhu stabbilit fl-ebda stat membru, l-AK domiciljari se tkun awtorità magħżula fl-istat membru fejn il-professjonist kiseb il-kwalifika. L-AK domiciljari għandha l-kompitu ewleni li tiċċekkja jekk l-applikazzjoni hix kompluta u aċċettabbli u li d-dokumenti ta' appoġġ huma awtentiċi u validi.
- **l-awtorità kompetenti ospitanti (AK)**: l-awtorità kompetenti fl-istat membru tad-destinazzjoni (il-pajjiż ospitanti), li għandha l-kompitu li tirrikonoxxi l-kwalifika professjonali fil-pajjiż tad-destinazzjoni u tawtorizza l-ħruġ ta' ċertifikat tal-EPC (f'każijiet ta' stabbiliment u mobbiltà temporanja b'verifika minn qabel tal-kwalifiki).

L-istess awtorità pubblika fi stat membru jew reġjun jista' jkollha r-rwol ta' AK domiciljari u AK ospitanti fil-kuntest ta' żewġ applikazzjonijiet differenti.

Biex japplikaw onljan u jsegwu l-applikazzjonijiet sottomessi, il-professjonisti jużaw il-**Front-office tal-EPC**. Dan id-dokument ma jitrattax mal-pjattaforma tal-Front-office tal-EPC.

L-awtoritajiet kompetenti jużaw is-sistema tal-**Back-office tal-IMI** biex jitrattaw l-applikazzjonijiet tal-EPC u jikkomunikaw mal-applikanti. Is-sugġett ewlieni ta' dan id-dokument hu kif tuża din is-sistema.

## 2.2 Flussi tax-xogħol u passi


Is-sekwenza ta' azzjonijiet li għandhom jittieħdu mill-awtoritajiet kompetenti jistgħu jingabru f'żewġ kategoriji:

- **Fluss tax-xogħol 1:** japplika għal każijiet ta' stabbiliment u mobbiltà temporanja **b'verifika** minn qabel tal-kwalifiki;
- **Fluss tax-xogħol 2:** japplika għal każijiet ta' mobbiltà temporanja **mingħajr verifika** minn qabel tal-kwalifiki.

Id-differenza ewlenija bejn iż-żewġ flussi ta' xogħol hi li fil-fluss tax-xogħol 1, l-awtoritajiet kompetenti kemm fil-pajjiż domiciljari u fl-istati membri ospitanti huma involuti biex jivvalutaw l-applikazzjonijiet tal-EPC u r-rikonoxximent tal-kwalifika professjonali. Ir-rikonoxximent hu approvat jew rifjutat mill-istat membru ospitanti.

Fil-fluss tax-xogħol 2, l-awtorità fl-istat membru domiciljari tiegħu d-deċiżjoni tar-rikonoxximent. L-awtorità fl-istat membru ospitanti hi sempliċiment notifikata.


### FLUSS TAX-XOGHOL 1



**Il-passi ewlenin fil-fluss tax-xogħol 1**, użati għall-istabbiliment u l-mobbiltà temporanja b'verifika minn qabel tal-kwalifiki, huma:

- L-AK domiciljari tirċievi u taċċetta l-applikazzjoni tal-EPC
- L-AK domiciljari tikkonferma li l-applikazzjoni hi kompluta jew titlob id-dokumenti neqsin
- L-AK domiciljari tivverifika l-awtenticiċità u l-validità tad-dokumenti
- L-AK domiciljari twettaq il-validazzjoni ġenerali tal-applikazzjoni u tittrażmettiha lill-istat membru ospitanti
- L-AK ospitanti tirċievi u taċċetta l-applikazzjoni
- L-AK ospitanti tiċċekkja r-rekwiziti u d-dokumenti ta' appoġġ
- L-AK ospitanti tieġu d-deċiżjoni: miżuri kumpensatorji, rifjut jew approvazzjoni

**FLUSS TAX-XOGĦOL 2**



Il-passi ewlenin fil-fluss tax-xogħol 2, użati għall-mobbiltà temporanja mingħajr verifika minn qabel tal-kwalifiki, huma:

- L-AK domiciljari tirċievi u taċċetta l-applikazzjoni
- L-AK domiciljari tikkonferma li l-applikazzjoni hi kompluta jew titlob id-dokumenti neqsin
- L-AK domiciljari tiċċekkja r-rekwiziti
- L-AK domiciljari tivverifika l-awtentiċità u l-validità tad-dokumenti
- L-AK domiciljari tieġu d-deċiżjoni: rifjut jew approvazzjoni

### 2.3 Dati ta' għeluq legali u tekniċi

Id-dati ta' għeluq legali li utent f'awtorità kompetenti għandu jissodisfa għal azzjonijiet speċifiċi jiddependu mill-professjoni in kwistjoni u t-tip ta' reġim ta' rikonnoxximent li jaqa' tahtu.

Minbarra d-dati ta' għeluq legali, is-sistema għandha wkoll xi dati ta' għeluq tekniċi li jiżguraw il-funzjonament bla intoppi tal-proċedura.

Taqsira ta' dawn id-dati ta' għeluq hi pprovduta fit-tabella hawn taħt.

| Id-Direttiva dwar il-Kwalifiki Professjonali  | Artikolu 4d              |                  |                                     |                  | Artikolu 4c                    |   |   |
|---|--------------------------|------------------|-------------------------------------|------------------|--------------------------------|---|---|
| Għan  | Stabbiliment             |                  |                                     |                  | Mobbiltà temporanja            |   |   |
| Professjoni   | Sahħa u sikurezza        |                  | Servizzi mhux tas-sahħa u sikurezza |                  | Sahħa u sikurezza              |   | Servizzi mhux tas-sahħa u sikurezza                 |
| Reġim   | Rikonoxximent awtomatiku | Sistema ġenerali | Rikonoxximent awtomatiku            | Sistema ġenerali | Sistema ġenerali Artikolu 7(4) | Rikonoxximent awtomatiku                            | Sistema ġenerali                                    |
| Aċċettazzjoni ta' applikazzjoni mill-istat membru domiciljari                       | ġimagħtejn               | ġimagħtejn       | ġimagħtejn                          | ġimagħtejn       | ġimagħtejn                     | ġimagħtejn  | ġimagħtejn  |
| Verifika tal-kompletezza mill-istat membru domiciljari                              | ġimgħa                   | ġimgħa           | ġimgħa                              | ġimgħa           | ġimgħa                         | ġimgħa  | ġimgħa  |
| Verifika tal-awtentiċità u tal-validità tad-dokumenti mill-istat membru domiciljari | xahar                    | xahar            | xahar                               | xahar            | xahar                          | 3 ġimgħat (inkluża deċiżjoni dwar ir-rikonoxximent) | 3 ġimgħat (inkluża deċiżjoni dwar ir-rikonoxximent) |
| Rikonoxximent taċitu jew deċiżjoni mill-istat membru ospitanti                      | xahar                    | xahrejn          | xahar                               | xahrejn          | xahrejn                        | -   | -   |
| Rikonoxximent taċitu l-ewwel estensjoni   | ġimagħtejn               | ġimagħtejn       | ġimagħtejn                          | ġimagħtejn       | ġimagħtejn                     | -   | -   |
| Rikonoxximent taċitu it-tieni estensjoni  | ġimagħtejn               | ġimagħtejn       |                                     |                  | ġimagħtejn                     | -   | -   |
| Konferma tal-possibbiltà ta' test tal-aptitudni                                     |                          |                  |                                     |                  | xahar                          | -   | -   |
| Għeluq awtomatiku għal dokumenti mhux provduti                                      | 3 xhur                   | 3 xhur           | 3 xhur                              | 3 xhur           | 3 xhur                         | 3 xhur  | 3 xhur  |

|  |   |   |   |   |   |   |   |
|--|---|---|---|---|---|---|---|
| <p><b>Żamma tad-dejta wara talba għal tnehhija</b></p> | <p>6 xhur disponibbli +18-il xahar blukkata</p> | <p>6 xhur disponibbli +18-il xahar blukkata</p> | <p>6 xhur disponibbli +18-il xahar blukkata</p> | <p>6 xhur disponibbli +18-il xahar blukkata</p> | <p>6 xhur disponibbli +18-il xahar blukkata</p> | <p>6 xhur disponibbli +18-il xahar blukkata</p> | <p>6 xhur disponibbli +18-il xahar blukkata</p> |
|--|---|---|---|---|---|---|---|

### 3 Tratar ta' applikazzjonijiet tal-EPC mill-istat membru domiciljari

Fil-proċedura tal-EPC, il-pajjiż fejn persuna hi stabbilita legalment jew, jekk dik il-persuna għadha mhix stabbilita legalment, wieħed mill-pajjiżi fejn kisbet kwalifika jissejjaħ **l-istat membru domiciljari**.

L-awtorità kompetenti fl-istat membru domiciljari għandha l-kompitu ewlieni li tivvaluta l-**kompletezza** tal-applikazzjonijiet tal-EPC u li tikkonferma l-**validità u l-awtentiċità ġenerali** tad-dokumenti ta' appoġġ qabel ma jintbagħtu fil-pajjiż tad-destinazzjoni. Il-pajjiż tad-destinazzjoni, li jissejjaħ **l-istat membru ospitanti**, imbagħad jieħu d-deċiżjoni finali dwar jekk jirrikonossix il-kwalifika.

Jekk l-applikazzjoni hi għal provvediment ta' servizzi fuq bażi temporanja jew okkażjonali mingħajr verifika minn qabel tal-kwalifiki, l-awtorità fl-istat membru domiciljari għandha wkoll il-kompitu li **tapprova jew tarrifjuta** t-talba għal rikonossiment.

L-azzjonijiet li jistgħu jieħdu l-awtoritajiet li jittrattaw l-applikazzjonijiet tal-EPC bħala stat membru domiciljari huma deskritti fid-dettall fit-taqsimiet li ġejjin, fl-ordni li jokkorru fil-proċedura.

#### 3.1 Pass 1 — Aċċessa s-sistema u iftaħ applikazzjoni

Hekk kif professjonist jissottometti applikazzjoni mis-sit tal-Front-office, tintbagħat email awtomatika lir-riċevitur difolt fl-istat membru domiciljari, kif definit iktar tard fil-Kapitolu 6.

F'kazijiet ta' stabbiliment u mobbiltà temporanja b'verifika minn qabel tal-kwalifiki, hekk kif l-AK domiciljari tibgħat applikazzjoni lill-istat membru ospitanti, tintbagħat email awtomatika lir-riċevitur difolt fl-istat membru ospitanti.

Bħala persuna li tittratta l-EPC (utent tas-sistema) fi hdan ir-riċevitur difolt:

1. Ikklikkja l-**link** fl-email
2. Illoggja fis-sistema tal-IMI (sakemm m'intix diġà konness mas-sistema). Jekk jirnexxielek tilloggja, is-sistema tiftaħ direttament l-applikazzjoni tal-EPC fuq l-iskrin tiegħek.

Jew

1. Illoggja fis-sistema tal-IMI
2. Ikklikkja d-**dashboard** fil-menu
3. Fit-taqsimi tal-**applikazzjonijiet tal-EPC**, tara taqsira ta' applikazzjonijiet miġburin skont l-istatus u li qed jistennew azzjoni mill-awtorità tiegħek
4. Ikklikkja n-**numru** hdejn l-oġġett rilevanti (għal applikazzjonijiet godda li jidhlu tara **Applikazzjonijiet li trid taċċetta**)
5. Tara lista tal-applikazzjonijiet kollha tal-EPC li jeħtieġu azzjoni mill-awtorità kompetenti tiegħek. Taħt il-lista, se tara **privju ta' applikazzjonijiet tal-EPC** għall-applikazzjoni magħżula



6. Għal vju dettaljata, ikklikkja darbtejn fuq l-applikazzjoni li trid tittratta jew ikklikkja darba fuq l-applikazzjoni in kwistjoni u mbagħad ikklikkja l-buttuna **Iftaħ** fin-naħa ta' fuq, fuq il-lemin tat-taqsima tal-privju.

Jew

1. Illoggja fis-sistema tal-IMI
2. Ikklikkja l-applikazzjonijiet tal-EPC/Tfittex l-applikazzjonijiet mill-menu
3. Fittex l-applikazzjonijiet bl-istatus **Applikazzjonijiet li trid taċċetta** jew bi status rilevanti ieħor. Biex tirfina iktar it-tiftixa tiegħek, tista' tagħżel kriterju tat-tiftix wiehed jew aktar
4. Tara lista ta' aplikazzjonijiet li jaqblu mal-kriterji ta' tiftix magħżula
5. Għal **vju dettaljata**, ikklikkja darbtejn fuq l-applikazzjoni li trid tittratta.

Tiftaħ kif tiftaħ l-applikazzjoni, is-sistema se tiftaħ l-istess **vju dettaljata** bid-dettalji tal-applikazzjoni tal-EPC fuq l-iskrin.

F'din il-vju, id-dejta hi organizzata f'ħames tabs:

- **Applikazzjoni tal-EPC:** fiha informazzjoni dwar il-professjoni, l-għan u r-regim tal-applikazzjoni, l-istati membri domiciljari u ospitanti magħżula mill-professionist u xi dettalji addizzjonali dwar prova ta' kwalifiki formali u dati ta' referenza;
- **Dettalji tal-professionist:** fiha d-dettalji personali u ta' kuntatt tal-applikant u taqsima fejn jistgħu jigu rrekordjati sanzjonijiet dixxiplinarji possibbli mill-awtoritajiet tiegħek jew awtoritajiet oħrajn;
- **Dokumenti:** fiha l-lista ta' dokumenti mehmuża mal-applikazzjoni u d-dejta deskrittiva tagħhom, inkluża d-dejta ta' awtentikazzjoni u validazzjoni biex tiġi pprovduta jew ikkonfermata minnek bħala AK domiciljari;
- **Messaġġi:** fiha żewġ kaxxi, waħda għall-iskambju ta' messaġġi mal-applikant, l-oħra għall-iskambju ta' messaġġi ma' awtoritajiet oħra involuti fit-trattar tal-applikazzjoni;
- **Info:** fiha taqsira tad-dejta dwar it-trattar tekniku tal-applikazzjoni bħall-istatus kurrenti, il-log tal-istorja (sekwenza ta' azzjonijiet meħuda minn atturi differenti) u d-dettalji tal-awtoritajiet involuti. Din it-tab tiġi agġornata awtomatikament mis-sistema.



**NOTA: meta l-applikazzjoni jkollha dan l-istatus, id-dejta personali ma tkunx viżibbli u hi sostitwita b'asterisks.**

### 3.2 Pass 2 — Aċċetta jew ibgħat aplikazzjoni li daħlet

Meta l-awtorità tiegħek tirċievi aplikazzjoni sottomessa ġdida bħala AK domiciljari difolt u inti ftaħt il-vju dettaljata, ikun hemm żewġ buttuni fit-toolbar: **Aċċetta** u **Ibgħat**.

Meta tħares lejn id-dettalji tal-applikazzjoni, tista' tiddeciedi li l-awtorità tiegħek mhix dik it-tajba biex tittrattaha u li awtorità oħra fil-pajjiż jew ir-regjun tiegħek hi registrata fl-IMI biex tittratta dak it-tip ta' aplikazzjoni tal-EPC.

Jekk dan ikun il-każ tista' tittrasferixxi l-applikazzjoni lill-awtorità in kwistjoni:

1. Ikklikkja l-buttuna **Iffowerdja**
2. Titla' pop-up window b'faċilità biex **tfittex l-awtoritajiet**
3. Fittex l-awtorità fil-pajjiż jew fir-reġjun tiegħek li taf li tista' tittratta l-applikazzjoni. Ladarba tidentifikaha fil-lista tar-riżultati tat-tiftix, ikklikkja l-buttuna **Aghżel**
4. Żid kumment fil-qasam **Ġustifikazzjoni** li tixtieq tikkomunika mal-awtorità magħżula. Meta tagħmel dan, żgura li l-lingwa magħżula għall-kaxxa tat-test hi dik li qed tuża biex tikteb il-kumment. Dan japplika għall-oqsma kollha fejn trid tagħżel il-lingwa tat-test tiegħek
5. Ikklikkja l-buttuna **Ikkonferma**. Is-sistema se tittrasferixxi l-applikazzjoni lill-awtorità magħżula u ma tibqax viżibbli għall-awtorità tiegħek. L-AK domiciljari l-għdida tiġi notifikata b'email awtomatika.

Jekk l-awtorità tiegħek tista' tittratta l-applikazzjoni, se jkollok bżonn taċċettaha:

1. Ikklikkja l-buttuna **Aċċetta**
2. L-applikazzjoni tibqa' miftuħa u d-**dejta personali kollha ssir viżibbli**
3. L-applikazzjoni issa tinsab fl-istatus **Aċċettata mill-awtorità domiciljari**. Il-professionist jiġi notifikat b'email awtomatika u jkun jista' jara t-tibdil tal-istatus fil-Front-office.



**NOTA: ftakar li int jew utenti oħra fl-awtorità tiegħek tridu taċċettaw l-applikazzjoni fi żmien ġimagħtejn mid-data tas-sottomissjoni. Jekk le, l-applikazzjoni tintbagħat awtomatikament lill-koordinatur difolt tal-EPC fil-pajjiż jew fir-reġjun tiegħek. Jekk l-awtorità tiegħek hi wkoll il-koordinatur difolt, l-applikazzjoni terġa' tintbagħat sempliċiment lill-awtorità tiegħek.**

### 3.3 Pass 3 — Iċħad applikazzjoni

Wara li taċċetta l-applikazzjoni jaf tinduna li l-applikant għażel l-**istat membru domiciljari l-ħażin**. Pereżempju, l-applikant seta' ħa żball meta ddikjara li hu legalment stabbilit f'pajjiżek. Inkella, l-applikant seta' indika li kiseb il-kwalifika f'pajjiżek, iżda diġà hu legalment stabbilit f'pajjiż ieħor tal-UE.

F'dak il-każ, l-awtorità tiegħek hi intitolata li tiċħad l-applikazzjoni:

1. Ikklikkja l-buttuna **Iċħad l-applikazzjoni tal-EPC**
2. Titla' pop-up window b'qasam ta' test liberu. Hawnhekk għandek tippovdi **Ġustifikazzjoni** għaċ-ċaħda u xi parir biex jerga' japplika kif suppost. Trid tindika wkoll il-lingwa korretta tat-test
3. Ikklikkja l-buttuna **Ikkonferma** biex tlesti l-azzjoni
4. Is-sistema ttemm it-trattar tal-applikazzjoni, issa bl-istatus **Applikazzjoni miċħuda**. Il-professionist jiġi notifikat b'email awtomatika. Ikun jista' jara wkoll il-bidla fl-istatus fil-Front-office u jaqra l-ġustifikazzjoni għaċ-ċaħda.

Jista' jagħti l-każ li l-professjonist jissottometti applikazzjoni li giet attribwita għar-regim il-ħażin, pereżempju jekk gie ddikjarat b'mod inkorrett li jibbenefika minn drittijiet miksuba.

F'dak il-każ, l-awtorità tiegħek MA TISTAX tiċhad l-applikazzjoni. Minflok għandek tagħti l-parir lill-professjonist biex jirtira l-applikazzjoni u jerga' japplika taħt ir-regim it-tajjeb. Biex tagħmel dan, ibgħat messagg lill-professjonist, bi spjegazzjoni tar-raġunijiet. Ara l-Kapitolu 5.2 dwar kif tibgħat il-messaġġi.

### 3.4 Pass 4 — Itlob dokumenti neqsin


Jekk aċċettajt l-applikazzjoni fil-passi preċedenti, issa trid tipproċedi bit-trattar tal-applikazzjoni.

F'dan l-istadju, l-awtorità tiegħek trid tivvaluta jekk hemmx xi dokumenti neqsin li huma mitluba mill-istat membru domiciljari. Jekk hemm dokumenti neqsin, għandek **sebat ijiem kalendarji** mid-data tas-sottomissjoni biex titlob lill-professjonist jipprovdihomlok.

Biex tivverifika r-rekwiziti tad-dokument fl-istat membru ospitanti, tista' tikkonsulta n-notifiki tar-**rekwiziti nazzjonali tal-EPC** fl-IMI, stabbiliti għal dan il-għan.

Jekk l-awtorità tiegħek titlob tariffi biex tittratta l-applikazzjoni bħala stat membru domiciljari, għandek titlob din it-tariffa fi żmien l-istess data ta' għeluq ta' sebat ijiem kalendarji. Jekk jogħġbok ara l-Kapitolu 5.8 għal iktar informazzjoni dwar it-tariffi.

Jekk int jew utent ieħor fl-awtorità tiegħek ma titolbux id-dokumenti neqsin fi żmien id-data ta' għeluq legali hawn fuq, l-applikazzjoni tiġi **awtomatikament ikkonfermata bħala kompluta** mis-sistema.

 **NOTA: jekk jogħġbok innota li r-Regolament ta' Implimentazzjoni jillimita l-abbiltà tiegħek li titlob id-dokumenti neqsin li għandhom jinħarġu mill-awtorità tiegħek. Jekk jogħġbok ikkonsulta bir-reqqa l-Artikoli 10-12 tar-Regolament ta' Implimentazzjoni.**

Jekk trid titlob dokumenti neqsin mill-professjonist:

1. Ikklikkja l-buttuna **Itlob id-dokumenti neqsin**
2. Titla' pop-up window b'qasam tat-test liberu bl-isem **Ġustifikazzjoni**, fejn trid tniżżel b'mod preċiż id-dokumenti kollha li l-professjonist irid jehmeż mal-applikazzjoni
3. Temm l-azzjoni billi tikklikkja l-buttuna **Ikkonferma**
4. L-istatus tal-applikazzjoni se jinbidel fis-sistema għal **Stennija għal dokumenti mitluba mill-awtorità domiciljari** u l-professjonist jiġi notifikat b'email awtomatika.

Meta jintalbu dokumenti neqsin, **il-proċedura tiġi sospiza** u tibqa' f'dan l-istatus sakemm l-applikant jipprovdidi d-dokumenti mitluba (għandu sa 3 xhur biex jagħmel dan). L-ebda azzjoni oħra mhi mistennija mill-awtorità tiegħek.

➔ **NOTA: il-professionist għandu 3 xhur biex jipprovdi d-dokumenti mitluba. Jekk il-professionist ma jipprovdi id-dokumenti fi żmien din id-data ta' għeluq, l-applikazzjoni tingħalaq awtomatikament.**

### 3.5 Pass 5 — Ikkonferma li l-applikazzjoni hi kompluta

Jekk l-applikazzjoni ma jkollha l-ebda dokument nieqes jew jekk il-professionist ikun applowdja d-dokumenti li tlabtu fil-pass preċedenti, trid tikkonferma lill-professionist li l-applikazzjoni hi kompluta:

1. Ikklikkja l-buttuna **Ikkonferma l-kompletezza**
2. L-istatus tal-applikazzjoni jinbidel mis-sistema għal **Kompletezza validata**. Il-professionist jiġi notifikat b'email awtomatika u jkun jista' jara l-istatus il-ġdid fil-Front-office.

Minn dan il-punt 'il quddiem, l-awtorità tiegħek ikollha ħin limitat biex tivvaluta l-awtentiċità u l-validità tad-dokumenti provduti. It-tul ta' żmien permess jiddependi mill-professjoni u r-regim (jekk jogħġbok iċċekkja t-**Tabella tad-dati ta' għeluq** fil-Kapitolu 2.3)

Xorta tkun għadek tista' titlob dokumenti mill-professionist anke wara li tkun giet ikkonfermata l-kompletezza, sakemm ikunu indispensabbli għat-tkomplija tal-proċedura. Madankollu, f'dan il-każ il-proċedura **mhix sospiża** u xorta jkollok tirrispetta d-data ta' għeluq.

➔ **NOTA: jekk il-kwalità tad-dokumenti provduti mill-professionist tant tkun hażina li ma tkunx tista' tiċċekkjahom sew (eż. id-dokument skenjat ma jinqarax jew mhux komplut), tista' titlob verżjoni iktar ċara mill-professionist. Jekk id-dokument ma jinqarax, jista' jitqies ukoll bħala dokument nieqes.**

### 3.6 Pass 6 — Ivaluta l-awtentiċità u l-validità tad-dokumenti u tal-informazzjoni

Ladarba tikkonferma li l-applikazzjoni hi kompluta, l-awtorità tiegħek trid **tivverifika r-rilevanza, l-awtentiċità u l-validità tad-dokumenti meħmużin kollha**. Dan huwa l-aktar komputu importanti tal-AK domiciljari fil-proċedura u jrid jitlestha fi żmien id-data ta' għeluq legali dikjarata fil-Kapitolu 2.3. Id-data ta' għeluq tiddependi mill-professjoni, l-għan u r-regim.

Jekk uħud mid-dokumenti meħmużin diġà kienu ġew iinvalidati f'applikazzjonijiet preċedenti sottomessi mill-istess professionist, ikollok bżonn biss tikkonferma r-riżultati ta' dik il-validazzjoni, sakemm xi dokumenti ma kellhomx perjodu ta' validità limitata u skadew. F'dak il-każ, tista' tqis dokument skadut bħala dokument nieqes u għandek titlob verżjoni ġdida.

Hemm modi differenti kif tivverifika l-awtentiċità u l-validità tad-dokumenti:

- Tista' toħroġ uħud mid-dokumenti mitluba direttament (ara kif tehmeż dokumenti ma' applikazzjoni fil-Kapitolu 5.1);
- Tista' taċċessa r-registri nazzjonali;
- Tista' tuża l-modulu ta' talba ta' informazzjoni fl-IMI biex tikkuntattja entitajiet u istituzzjonijiet oħra responsabbli għall-ħruġ ta' dokumenti f'pajjiżek jew f'pajjiżi oħra;
- Tista' tuża metodu ieħor barra mill-IMI biex tikkuntattja entitajiet u istituzzjonijiet oħra responsabbli għall-ħruġ ta' dokumenti f'pajjiżek jew f'pajjiżi oħra;
- Tista' titlob lill-professjonist biex jiġi għal identifikazzjoni.

Tuża liema metodu tuża biex tivverifika l-awtenticità u l-validità tad-dokumenti, int ikollok tipprovdi l-konklużjonijiet tiegħek għal kull dokument fis-sistema.

Il-proċess:

1. Ikklikkja l-buttuna **Editja d-dokumenti**. Se tara t-tab **Dokumenti** fil-mowd tal-editjar. Dan ifisser li tista' temenda d-dejta deskrittiva kollha għad-dokumenti applowdjati.
2. Iċċekkja li d-dejta deskrittiva provduta mill-professjonist hi korretta
3. Fit-taqsim **Awtenticità u validazzjoni**, trid tindika:
  - jekk id-dokument magħżul hux **rilevanti għall-applikazzjoni** in kwistjoni (Iva jew Le)
  - ir-riżultat tal-valutazzjoni tiegħek, jekk id-dokument hu rilevanti. Ir-riżultati possibbli tal-verifika huma:
    - **Dokument awtentiku u validu**
    - **Dokumenti mhux awtentiku**
    - **Dokument mhux validu**
    - **Dokument għadu mhux validat**
  - ir-raġunijiet sottostanti li wassluk għal dik il-konklużjoni:
    - il-verifika hi bbażata fuq **sorsi disponibbli pubblikament** bħal registru pubbliku fl-istat membru domiciljari
    - il-verifika hi bbażata fuq ir-**rekords interni** tal-awtorità kompetenti tal-istat membru domiciljari
    - il-verifika hi bbażata fuq **informazzjoni riċevuta minn entità rilevanti oħra** fl-istat membru domiciljari
    - il-verifika hi bbażata fuq **informazzjoni riċevuta** permezz tal-**IMI** minn awtorità rilevanti f'pajjiż ieħor tal-UE
    - il-verifika hi bbażata fuq **informazzjoni riċevuta barra mill-IMI** minn awtorità rilevanti f'pajjiż ieħor tal-UE
    - raġunijiet oħra
  - Kwalunkwe **informazzjoni addizzjonali** li tista' tgħin lill-AK ospitanti tiġġudika jekk id-dokument hux bażi valida għad-deċiżjoni ta' rikonoxximent.
4. Ladarba l-valuri għall-oqsma **Dikjarazzjoni** u **Ġustifikazzjoni** ġew stabbiliti għal kull dokument, trid tikklikkja l-buttuna **Issejvja d-dokumenti**

5. Jekk id-dokumenti ma jkunx kollha vvalidati, se tara **messagġ ta' twissija**. Xorta tkun tista' tissejvja t-tibdil li tkun għamilt. Madankollu, jekk ma tkunx invalidajt id-dokumenti kollha **ma tistax tittrażmetti l-applikazzjoni** lill-AK ospitanti u l-applikazzjoni ma tkunx tista' tiġi approvata.
6. Hekk kif il-validazzjonijiet jiġu ssejvjati, il-professjonist ikun jista' jarahom fil-Front-office. Madankollu, il-professjonist ma jkunx infurmat b'dan b'email awtomatika ta' notifika.

➔ **NOTA: il-professjonisti jistgħu japplovdjaw dokumenti li mhumiex mitluba għall-applikazzjoni tal-EPC in kwistjoni, bħal dokumenti li jippruvaw l-għarfien tal-lingwa u CV. Tkun trid tiddeċiedi jekk dokumenti simili għandhomx jitqiesu u timmarkahom bħala rilevanti.**

### 3.7 Pass 7 — Editja applikazzjoni

Minbarra l-awtentikazzjoni u l-validazzjoni tad-dokumenti, jista' jkollok bżonn ukoll temenda l-informazzjoni li jipprovdi l-professjonist fl-**Evidenza ta' kwalifiki formali**. Dan jista' jkun neċessarju jekk il-professjonist ma kienx jaf l-isem eżatt tat-titolu, kitbu hażin jew għamel xi żball ieħor.

Bil-liġi ma tistax tieħu żmien addizzjonali biex twettaq din l-azzjoni għalhekk trid tagħmilha fi żmien id-data ta' għeluq għall-awtentikazzjoni u l-validazzjoni deskritti fil-pass 6 hawn fuq.

Biex tagħmel il-korrezzjonijiet neċessarji:

1. Ikklikkja l-buttuna **Editja l-applikazzjoni**.
2. Se tara l-oqsma fit-taqsima **Evidenza ta' kwalifiki formali** fil-mowd tal-editjar. Biddel l-oqsma kif hemm bżonn u kklikkja l-buttuna **Issejvja l-applikazzjoni**
3. Se tara l-applikazzjoni bid-dejta l-għdida viżibbli
4. Il-professjonist jiġi notifikat b'email awtomatika u jkun jista' jara t-tibdil fil-Front-office.

### 3.8 Pass 8.a — Ittrażmetti applikazzjoni lill-istat membru ospitanti (Kazijiet ta' stabbiliment u mobbiltà temporanja skont l-Artikolu 7(4))

L-awtorità tiegħek għandha tittrażmetti l-applikazzjoni lill-istat membru ospitanti hekk kif id-dokumenti mehmużin kollha jingħataw id-dikjarazzjoni u l-gustifikazzjoni adegwati. Tistenniex id-data ta' għeluq.


Biex tittrażmetti l-applikazzjoni:

1. Ikklikkja l-buttuna **Ittrażmetti lill-Ospitanti** meta tkun fil-vju dettaljata għall-applikazzjoni
2. Titla' pop-up window b'talba għal konferma. Ikklikkja l-buttuna **Iva** biex tikkonferma t-trażmissjoni

3. L-istatus tal-applikazzjoni se jinbidel fis-sistema għal **Qed tistenna li tiġi aċċettata mill-ospitanti (validata mid-domiciljari)** u l-applikant u l-AK ospitanti jiġu notifikati b'email awtomatika.

Meta l-applikazzjoni jkollha dan l-istatus, tkun għadek tista' taċċessaha bħala AK domiciljari u tuża l-funzjonijiet bħal Editja d-dokumenti, Editja d-dejta tal-professionist u Editja l-applikazzjoni.

Tista' wkoll tiġġenera rapport tal-applikazzjoni għar-rekords interni tiegħek.

 **NOTA: l-arloġġ tar-rikonoxximent taċitu jibda hekk kif l-applikazzjoni tiġi trażmessa lill-AK ospitanti. Dan l-arloġġ jiddetermina kemm għandha żmien l-AK ospitanti biex tieħu deċiżjoni.**

### 3.9 Pass 8.b — Approva jew irrifjuta applikazzjoni (kazijiet ta' mobbiltà temporanja mingħajr verifika minn qabel tal-kwalifiki)

Għall-applikazzjonijiet li jaqgħu taħt il-proċedura tal-Mobbiltà temporanja mingħajr verifika minn qabel tal-kwalifiki, hi l-AK domiciljari li trid tieħu d-deċiżjoni dwar ir-rikonoxximent iktar milli tibgħatha lill-AK ospitanti.

Għalhekk, f'kazijiet bħal dawn, l-azzjonijiet disponibbli għall-awtorità tiegħek huma **approvazzjoni** u **rifjut**.

Jekk l-applikant jilhaq ir-rekwiżiti kollha u int tqis li tista' tapprova t-talba għal rikonoxximent:

1. Ikklikkja l-buttuna **Approva l-applikazzjoni tal-EPC** meta tkun fil-vju dettaljata tal-applikazzjoni
2. Titla' pop-up window b'talba għal konferma. Ikklikkja l-buttuna **Iva** biex tikkonferma l-approvazzjoni
3. L-istatus tal-applikazzjoni se jinbidel fis-sistema għal **EPC approvata (mobbiltà temporanja)**. Kemm l-applikant kif ukoll l-AK ospitanti huma notifikati b'email awtomatika. L-AK ospitanti se jkollha wkoll aċċess għall-applikazzjoni tal-EPC fis-sistema
4. Tista' tiġġenera wkoll iċ-**ċertifikat tal-EPC** meta l-applikazzjoni jkollha dan l-istatus. Biex tagħmel dan, ikklikkja l-buttuna **Ikseb iċ-ċertifikat tal-EPC**.

 **NOTA: iċ-ċertifikat tal-EPC li jiġi ġġenerat hu eżattament l-istess bħal dak li l-applikant jista' jiġġenera fil-Front-office.**

Jekk l-applikant ma jilhaqx ir-rekwiżiti kollha u int tqis li ma tistax tapprova t-talba għal rikonoxximent:

1. Ikklikkja l-buttuna **Irrifjuta** meta tkun fil-vju dettaljata għall-applikazzjoni
2. Titla' pop-up window. F'din il-window trid tipprovdi **Ġustifikazzjoni** għar-rifjut, inkluż informazzjoni dwar id-dritt ta' appell
3. Ikklikkja l-buttuna **Ikkonferma** biex tlesti l-azzjoni
4. L-istatus tal-applikazzjoni se jinbidel fis-sistema għal **Rifjutata mid-domiciljari (ġustifikazzjoni disponibbli)**. L-applikant jiġi notifikat b'email awtomatika u jkun jista' jara t-tibdil fil-Front-office.

5. Jaf ikollok bżonn **tehmeż dokument** li jiġġustifika r-rifjut u li jispjega lill-professionist kif jappella. Ara l-Kapitolu 5.1 għal iktar informazzjoni dwar kif tehmeż dokument ma' applikazzjoni.

### 3.10 Pass 9 — Issospendi u erġa' attiva applikazzjoni tal-EPC approvata (kazijiet ta' mobbiltà temporanja mingħajr verifika minn qabel tal-kwalifiki)

Għall-applikazzjonijiet li jaqgħu taħt il-proċedura tal-Mobbiltà temporanja mingħajr verifika minn qabel tal-kwalifiki, l-AK domiciljari, f'kazijiet ġustifikati, għandha l-possibbiltà li **tissospendi** temporanjament il-validità ta' applikazzjoni approvata.

Biex tissospendi l-validità ta' applikazzjoni:

1. Ikklikkja l-buttuna **Issospendi EPC approvata** meta tkun fil-vju dettaljata tal-applikazzjoni
2. Titla' pop-up window. F'din il-window trid ttiprovdi **Ġustifikazzjoni** għas-sospensjoni
3. Ikklikkja l-buttuna **Ikkonferma** biex tlesti l-azzjoni
4. L-istatus tal-applikazzjoni se jinbidel fis-sistema għal **EPC sospiża**. L-applikant jiġi notifikat b'email awtomatika u jkun jista' jara t-tibdil fil-Front-office.
5. Jaf ikollok bżonn **tehmeż dokument** li jiġġustifika s-sospensjoni u li jispjega lill-professionist kif jappella. Ara l-Kapitolu 5.1 għal iktar informazzjoni dwar kif tehmeż dokument ma' applikazzjoni.



**NOTA: meta EPC tiġi sospiża, jekk xi hadd jivverifika l-validità ta' ċertifikat permezz tal-ghodda onlajn għall-iċċekkjar tal-validità, is-sistema se twieġeb li m'għadhiex valida.**

Meta r-raġunijiet li ġġustifikaw is-sospensjoni ma jibqgħux japplikaw, l-AK domiciljari għandha terġa' tattiva l-applikazzjoni tal-EPC sospiża.

Biex terġa' tattiva applikazzjoni sospiża:

1. Ikklikkja l-buttuna **Erġa' attiva EPC approvata** meta tkun fil-vju dettaljata tal-applikazzjoni
2. L-istatus tal-applikazzjoni se jinbidel fis-sistema għal **EPC approvata (mobbiltà temporanja)**. L-applikant jiġi notifikat b'email awtomatika u jkun jista' jara t-tibdil fil-Front-office.

### 3.11 Pass 10 — Estendi l-validità ta' applikazzjoni tal-EPC approvata (kazijiet ta' mobbiltà temporanja mingħajr verifika minn qabel tal-kwalifiki)

L-applikazzjonijiet li jaqgħu taħt il-proċedura tal-Mobbiltà temporanja mingħajr verifika minn qabel tal-kwalifiki għandhom **validità limitata ta' 18-il xahar**. Fit-tmiem ta' dan il-perjodu, l-istatus tagħhom fis-sistema jinbidel awtomatikament għal **EPC skaduta** u ma jibqgħux validi.



Qabel id-data ta' skadenza, il-professionist jista' jitlob estensjoni tal-validità ta' 18-il xahar addizzjonali lill-AK domiciljari li approvat l-applikazzjoni tal-EPC originali. Meta professjonist jitlob l-estensjoni, l-AK domiciljari tiġi notifikata b'email awtomatika u jintbagħat messagg permezz tas-sistema tal-IMI. L-istatus tal-applikazzjoni se jinbidel fis-sistema għal **Estensjoni tal-validità tal-EPC mitluba**. L-AK domiciljari tista' **tapprova** jew **tirrifjuta** t-talba.

Biex **tapprova** t-talba għall-estensjoni tal-validità:

1. Ikklikkja l-buttuna **Estendi l-validità** meta tkun fil-vju dettaljata tal-applikazzjoni
2. L-istatus tal-applikazzjoni se jinbidel fis-sistema għal **EPC approvata (mobbiltà temporanja)** u d-data ta' skadenza tiġi posposta għal 18-il xahar. L-applikant jiġi notifikat b'email awtomatika u jkun jista' jara t-tibdil fil-Front-office.

Biex **tirrifjuta** t-talba għall-estensjoni tal-validità:

1. Ikklikkja l-buttuna **Irrifjuta l-estensjoni tal-validità** meta tkun fil-vju dettaljata tal-applikazzjoni
2. Titla' pop-up window. F'din il-window trid tippovdi **Ġustifikazzjoni** għar-rifjut u d-dettalji dwar kif il-professionist jista' jappella din id-deċiżjoni
3. Ikklikkja l-buttuna **Ikkonferma** biex tlesti l-azzjoni
4. L-istatus tal-applikazzjoni se jinbidel fis-sistema għal **EPC approvata (mobbiltà temporanja)**, iżda d-data ta' skadenza tibqa' l-istess bħal fit-talba oriġinali. L-applikant jiġi notifikat b'email awtomatika.

## 4 Trattar ta' applikazzjonijiet tal-EPC bħala stat membru ospitanti


Għall-applikazzjonijiet tal-EPC għal każijiet ta' stabbiliment jew mobbiltà temporanja li jitolbu verifika minn qabel tal-kwalifiki, huwa l-**istat membru ospitanti** li jiddeċiedi dwar ir-rikonoxximent. Id-deċiżjonijiet possibbli huma:

- **Approvazzjoni:** l-applikant jilhaq ir-rekwiżiti kollha u r-rikonoxximent jingħata;
- **Rifjut:** l-applikant ma jilhaqx ir-rekwiżiti kollha u r-rikonoxximent għandu jiġi rifjutat;
- **Miżuri kumpensatorji:** l-applikant irid jieħu miżuri kumpensatorji bħal korsijiet ta' taħriġ jew eżamijiet biex isir eliġibbli għar-rikonoxximent. Għalhekk, id-deċiżjoni hi posposta sakemm l-applikant ilesti l-miżuri imposti.

F'dan l-istadju tal-proċedura, l-awtorità fl-istat membru ospitanti għandha żmien limitat disponibbli biex tieħu deċiżjoni. Jekk l-awtorità ma tieħu l-ebda azzjoni sat-tmien ta' dak il-perjodu, **l-applikazzjoni tal-EPC hi approvata awtomatikament u r-rikonoxximent jingħata** lill-professjonist, li mbagħad ikun eliġibbli biex jiġġenera ċertifikat tal-EPC validu.

### 4.1 Pass 1 — Aċċessa u aċċetta applikazzjoni li daħlet

Il-proċedura biex taċċessa u taċċetta applikazzjonijiet tal-EPC li jidhlu hi eżattament l-istess bħal dik deskritta fil-Kapitoli 3.1 u 3.2. għall-AK domiciljari.

 **NOTA: l-applikazzjoni ma tistax tiġi miċhuda jekk intgħażel il-pajjiż il-ħażin bħala stat membru ospitanti! Jekk il-professjonist għamel żball, għandu jirtira l-applikazzjoni.**

### 4.2 Pass 2 — Itlob dokumenti jew informazzjoni addizzjonali

Ladarba taċċetta l-applikazzjoni trażmessa mill-AK domiciljari, trid tivverifika jekk id-dokumenti mitluba kollha ġewx ipprovduti u li ġew awtentikati, jew tal-anqas maħruġa b'dikjarazzjoni proviżorja.

Jaf ikollok bżonn xi informazzjoni addizzjonali biex twettaq il-verifika finali tiegħek. Madankollu, tista' titlob biss l-informazzjoni permessa skont il-qafas legali tal-EPC. Biex tiġbor din l-informazzjoni tista':

- tikkuntattja l-applikant direttament billi **tibgħat messagg** mis-sistema;
- tikkuntattja l-AK domiciljari billi **tqiegħed kumment**;
- tikkuntattja l-AK domiciljari jew kwalunkwe awtorità oħra rreġistrata fl-IMI billi tibgħat **Talba għal informazzjoni**.

Jekk l-awtorità tiegħek titlob tariffi bħala l-istat membru ospitanti, trid titlob għat-tariffa f'dan l-istadju, kif rikjest mill-Artikolu 9(2) tar-Regolament ta' Implimentazzjoni, (ara l-Kapitolu 5.8 għal iktar dettalji).

Jekk jogħġbok ftakar li **ma tistax twaqqaf l-arloġġ tar-rikonoxximent taċitu** meta tiġbor l-informazzjoni addizzjonali jew titlob għall-pagament tat-tariffi. Tista' testendi d-data ta' għeluq tar-rikonoxximent taċitu skont it-tabella tad-dati ta' għeluq fil-Kapitolu 2.3, jew skont il-proċedura deskritta fil-kapitolu li jmiss.

### 4.3 Pass 3 — Estendi r-rikonoxximent taċitu

Jekk trid tiġbor dokumenti jew informazzjoni addizzjonali meta tivverifika applikazzjoni u taħseb li ma tkunx tista' tispiċċa l-ipproċessar fi żmien id-data ta' għeluq legali biex tilhaq deċiżjoni ta' rikonoxximent (ara t-tabella fil-Kapitolu 2.3), tista' testendi l-perjodu tar-rikonoxximent taċitu b'gimmaġtejn.

Din l-estensjoni tista' tiġi ripetuta darba waħda biss, f'sitwazzjonijiet ġustifikati b'mod adegwat, jekk l-applikazzjoni hi għal professjoni fil-qasam tas-saħħa u s-sikurezza.

Biex testendi r-rikonoxximent taċitu:

1. Ikklikkja l-buttuna **Estendi r-rikonoxximent taċitu** meta tkun fil-vju dettaljata għall-applikazzjoni aċċettata
2. Titla' pop-up window. Trid tiddikjara r-raġuni għall-estensjoni fil-qasam **Ġustifikazzjoni** fil-window
3. Ikklikkja l-buttuna **Ikkonferma**. Id-data tar-rikonoxximent taċitu hi estiża b'**gimmaġtejn**. Jekk l-applikazzjoni hi għal professjoni fil-qasam tas-saħħa u s-sikurezza, tkun tista' titlob estensjoni ta' gimmaġtejn addizzjonali
4. Il-buttuna **Estendi r-rikonoxximent taċitu** tibqa' viżibbli anke wara t-tieni estensjoni. Jekk tikklikkjaha u l-każ speċifiku ma jippermettix estensjoni ulterjuri, se tara **messagg ta' żball** li jgħidlek li l-applikazzjoni diġà ġiet estiża għan-numru massimu ta' drabi. F'każijiet bħal dawn, id-data tar-rikonoxximent taċitu attwali ma tinbidilx.

### 4.4 Pass 4 - Imponi miżuri kumpensatorji

F'każijiet ta' **stabiliment** taht ir- **reġim Sistema ġenerali** jew f'każijiet ta' **Mobbiltà temporanja b'verifika minn qabel tal-kwalifiki** u bl-involviment tal-istat membru ospitanti, l-awtorità tiegħek tista' tqis li l-applikant ma laħaqx ir-rekwiżiti kollha tar-rikonoxximent, anke jekk l-applikazzjoni hi korretta u ġew provduti d-dokumenti ta' appoġġ kollha u ġew invalidati mill-AK domiciljari. Dan jista' jiġri minħabba differenzi sostanzjali bejn ir-rekwiżiti nazzjonali tiegħek u t-taħriġ u l-esperjenza tal-applikant. Biex jikseb ir-rikonoxximent, il-professionist se jkollu jwettaq **miżuri kumpensatorji** fil-forma ta' perjodu ta' adattament jew test tal-aptitudni.

Biex tinforma lill-professionist dwar il-bżonn ta' miżuri kumpensatorji:

1. Ikklikkja l-buttuna **Itlob il-miżuri kumpensatorji** meta tkun fil-vju dettaljata għall-applikazzjoni
2. Titla' pop-up window, fejn trid tippovdi **Ġustifikazzjoni** u tindika liema miżuri għandu jgħaddi minnhom l-applikant (tista' tippovdi iktar dettalji f'dokument mehmuż mal-applikazzjoni)
3. Ikklikkja l-buttuna **Ikkonferma** biex tlesti l-azzjoni. Għal każijiet ta' stabiliment l-istatus tal-applikazzjoni jinbidel għal **Miżuri kumpensatorji mitluba** u għal każijiet ta' mobbiltà temporanja b'verifika minn qabel taht l-Artikolu 7(4) l-

istatus jinbidel għal **'Qed tistenna konferma ta' opportunità għal test tal-aptitudni'**. Kemm il-professionist kif ukoll l-AK domiciliari huma notifikati b'email awtomatika. Il-professionist se jkun jista' jara l-kontenut tal-miżuri kumpensatorji (u jiddawnlowdja d-dokument bid-dettalji) fil-Front-office.

**Għall-applikazzjonijiet ta' stabbiliment, ir-rikonoxximent ta' ita hu sospiż** sakemm l-awtorità tirrikordja r-riżultat tat-talba għal miżuri. Biex tirrikordja r-riżultat:

1. Ikklikkja l-buttuna **Ikkonferma l-miżuri kumpensatorji** meta tkun fil-vju dettaljata għall-applikazzjoni
2. Titla' pop-up window. Trid tipprovdi d-dettalji fil-qasam **Ġustifikazzjoni**
3. Ikklikkja l-buttuna **Ikkonferma** biex tlesti l-azzjoni
4. L-istatus tal-applikazzjoni se jinbidel fis-sistema għal **Talba għal miżuri kumpensatorji magħluqa** u l-arloġġ tar-rikonoxximent ta' ita jerga' jibda. Kemm l-applikant kif ukoll l-AK domiciliari huma notifikati b'email awtomatika.

F'dan il-punt tista' tapprova l-applikazzjoni, tirrifjuta l-applikazzjoni jew tagħmel talba ġdida għal miżuri kumpensatorji, filwaqt li terga' twaqqaf l-arloġġ tar-rikonoxximent ta' ita.

Għal **applikazzjonijiet ta' mobbiltà temporanja** taht l-**Artikolu 7(4) (Verifika minn qabel tal-kwalifiki)** l-awtorità tiegħek għandha xahar, mid-data meta titlob il-miżuri kumpensatorji, biex tikkonferma li l-professionist ingħata l-**opportunità li jagħmel test tal-aptitudni**. Trid tipprovdi din il-konferma qabel ma tkun tista' tirrikordja r-riżultat tal-miżuri mitluba. Jekk tikkonferma l-opportunità ta' test tal-aptitudni, l-arloġġ tar-rikonoxximent ta' ita hu sospiż mid-data meta ntalbu l-miżuri kumpensatorji. Jekk ma tagħmilx dan fi żmien id-data ta' għeluq ta' xahar, l-arloġġ tar-rikonoxximent ta' ita jibqa' għaddej u r-**rikonoxximent jista' jingħata awtomatikament**.

Ladarba titlob il-miżuri kumpensatorji, biex tikkonferma li l-awtorità tiegħek tat lill-professionist l-opportunità li jagħmel test tal-aptitudni:

1. Ikklikkja l-buttuna **Ikkonferma t-test tal-aptitudni** meta tkun fil-vju dettaljata għall-applikazzjoni
2. Titla' pop-up window. Trid tipprovdi d-dettalji fil-qasam **Ġustifikazzjoni**
3. Ikklikkja l-buttuna **Ikkonferma** biex tlesti l-azzjoni
4. L-istatus tal-applikazzjoni se jinbidel fis-sistema għal **Miżuri kumpensatorji mitluba** u l-arloġġ tar-rikonoxximent ta' ita jitwaqqaf mid-data meta ntalbu l-miżuri kumpensatorji. Il-proċedura mbagħad tkompli skont il-passi taht l-applikazzjonijiet ta' stabbiliment, kif deskritt hawn fuq.

#### 4.5 Pass 5 — Irrifjuta r-rikonoxximent

Jekk l-applikant ma jilhaqx ir-reqwiżiti kollha jew uħud mir-reqwiżiti u int tqis li ma tistax tapprova t-talba għal rikonoxximent:

1. Ikklikkja l-buttuna **Irrifjuta l-applikazzjoni tal-EPC** meta tkun fil-vju dettaljata għall-applikazzjoni
2. Titla' pop-up window fejn trid **tiggustifika** r-rifjut u tipprovdi informazzjoni dwar kif l-applikant jista' jappella d-deċiżjoni
3. Ikklikkja l-buttuna **Ikkonferma** biex tlesti l-azzjoni. L-istatus tal-applikazzjoni se jinbidel fis-sistema għal **Rifjutata mill-ospitanti (ġustifikazzjoni disponibbli)** u l-professionist u l-AK domiciliari jiġu notifikati b'email awtomatika.

4. Jaf tkun trid tehmeż dokument li jispjega l-ġustifikazzjoni għar-rifjut u li jgħid lill-professjonist fejn jista' jsib informazzjoni dwar kif jappella d-deċiżjoni. Ara l-Kapitolu 5.1 għal informazzjoni dwar kif tehmeż dokument ma' applikazzjoni.
5. Tista' tiġġenera attestazzjoni bid-dettalji tar-rikonoxximent rifjutat billi tikklikkja l-buttuna **Ikseb l-attestazzjoni tar-rifjut** Il-professjonist jista' wkoll jiġġenera din l-attestazzjoni fil-Front-office.
6. Jekk l-applikazzjoni għandha dan l-istatus, xorta tkun tista':
  - teditja d-dokumenti;
  - teditja d-dejta tal-professjonist;
  - tibgħat kummenti lill-AK domiciliari.

#### 4.6 Pass 6 — Agħti r-rikonoxximent

Jekk l-applikant jilhaq ir-rekwiżiti kollha u int tqis li tista' tagħti r-rikonoxximent:

1. Ikklikkja l-buttuna **Approva l-applikazzjoni tal-EPC** meta tkun fil-vju dettaljata għall-applikazzjoni
2. Titla' pop-up window b'talba għal konferma. Ikklikkja l-buttuna **Iva** biex tikkonferma l-approvazzjoni
3. L-istatus tal-applikazzjoni se jinbidel fis-sistema għal **EPC approvata** u l-applikant u l-istat membru domiciliari jiġu notifikati b'email awtomatika.
4. Tista' tiġġenera **ċ-ċertifikat tal-EPC** meta l-applikazzjoni jkollha dan l-istatus. Biex tagħmel dan, ikklikkja l-buttuna **Ikseb iċ-ċertifikat tal-EPC**. Il-professjonist jista' wkoll jiġġenera l-istess ċertifikat fil-Front-office.

#### 4.7 Pass 7 — Irrevoka rikonoxximent mogħti

Wara li tagħti r-rikonoxximent, jekk l-AK domiciliari jew ospitanti tiskopri li d-deċiżjoni kienet ibbażata fuq informazzjoni mhux preċiża jew falza (bħal diploma falza), l-EPC approvata tista' tiġi revokata. Wara revoka, kwalunkwe ċertifikat tal-EPC ġġenerat fil-passat ma jibqax validu.

Deċiżjoni ta' revoka tista' twassal għal iktar azzjonijiet li tista' tieħu fis-sistema, bħall-invalidazzjoni tad-dokument falz meħmuż mal-applikazzjoni oriġinali (Kapitolu 3.6), l-introduzzjoni ta' sanzjoni dixxiplinarja (Kapitolu 5.4) jew l-introduzzjoni ta' twissija PQ.

Biex tirrevoka EPC approvata:

1. Ikklikkja l-buttuna **Irrevoka EPC approvata** meta tkun fil-vju dettaljata għall-applikazzjoni
2. Titla' pop-up window fejn trid **tiġġustifika** r-revoka u tipprovdi informazzjoni dwar kif l-applikant jista' jappella d-deċiżjoni
3. Ikklikkja l-buttuna **Ikkonferma** biex tlesti l-azzjoni
4. L-istatus tal-applikazzjoni se jinbidel fis-sistema għal **EPC revokata** u l-applikant u l-awtorità tal-istat membru l-ieħor jiġu notifikati b'email awtomatika. L-azzjonijiet tal-editjar u r-rapporti standard biss jibqgħu disponibbli għall-awtorità tiegħek.

## 5 Karatteristiċi addizzjonali disponibbli għall-awtoritajiet kompetenti

Is-sistema tal-IMI għandha numru ta' karatteristiċi addizzjonali li tista' tuża meta tittratta l-applikazzjonijiet tal-EPC. Dawn il-karatteristiċi addizzjonali jistgħu jgħinuk tikkomunika ma' atturi oħra fil-proċedura jew twettaq kompiti marbuta direttament jew indirettament mat-trattar ta' applikazzjoni speċifika.

### 5.1 Ehmeż dokumenti ma' applikazzjoni tal-EPC

Meta tkun qed tipproċessa applikazzjoni bħala AK domiciljari jew ospitanti, jaf ikollok bżonn tehmeż xi dokumenti minhabba li:

- l-awtorità tiegħek tista' tkun responsabbli għall-ħruġ tad-dokumenti mitluba;
- id-dokumenti jirrapprezentaw evidenza tal-awtenticità tad-dokumenti mitluba;
- id-dokumenti jipprovdu informazzjoni dettaljata għall-professjonist dwar il-miżuri kumpensatorji, il-ġusifikazzjoni għar-rifjut, eċċ.

Biex **tehmeż dokument ġdid** ma' applikazzjoni:

1. Ikklikkja l-buttuna **Editja d-dokumenti** meta tkun fil-vju dettaljata għall-applikazzjoni
2. Ikklikkja l-buttuna **Żid** fin-naħa ta' fuq, fuq il-lemin tal-**lista' ta' dokumenti**.
3. Daħhal id-dejta deskrittiva obligatorja kollha għad-dokument
4. Ikklikkja l-buttuna **Applowdja** fit-taqsim **Dettalji tad-dokument**. Din tapplowdja l-fajl bil-verżjoni elettronika tad-dokument
5. Indika li d-dokument hu rilevanti għall-applikazzjoni in kwistjoni, ipprovdi **dikjarazzjoni u ġustifikazzjoni**
6. Ikklikkja l-buttuna **Issejvja d-dokumenti**
7. Id-dokument il-ġdid hu maħżun fis-sistema u llinkjat mal-applikazzjoni. Il-professjonist u l-awtorità l-oħra involuta (jekk ikun hemm) jigu notifikati b'email awtomatika. Id-dokument hu vizibbli wkoll għall-professjonist fis-sit tal-Front-office u jista' jerga' jintuża għal applikazzjonijiet futuri.

### 5.2 Skambju ta' messagġi mal-professjonist

Waqt li tkun qed tittratta applikazzjoni tal-EPC bħala l-AK domicilari jew ospitanti, jaf ikollok bżonn tikkuntattja lill-professjonist biex titolbu kjarifiki, informazzjoni addizzjonali, eċċ.

Biex tibgħat messagġ lill-professjonist:

1. Ikklikkja t-tab **Messagġi** meta tkun fil-vju dettaljata għall-applikazzjoni
2. Fit-taqsim **Messagġi minn u għall-professjonist**, ikklikkja l-buttuna **Ibghat messagġ** fin-naħa ta' fuq, fuq il-lemin tal-kaxxa tal-messagġ
3. Titla' pop-up window b'żewġ oqsma: **għan** u **messagġ**.

4. Aghżel **Għan** għall-messaġġ u imla l-parti tat-test hieles li tara fuq l-iskrin, waqt li tiżgura li għażilt il-lingwa t-tajba
5. Meta tlesti, ikklikkja l-buttuna **Ibghat** fil-pop-up window
6. Is-sistema tibghat messaġġ lill-professjonist fil-Front-office u żżid il-messaġġ mal-lista ta' messaġġi. Il-professjonist hu notifikat ukoll permezz ta' email awtomatika li ntbagħat messaġġ ġdid minn awtorità kompetenti.

### 5.3 Skambju ta' messaġġi u informazzjoni ma' awtoritajiet kompetenti oħrajn

Ladarba applikazzjoni tkun giet trażmessa lill-AK ospitanti, jaf ikollok bżonn tikkuntattja l-awtorità l-oħra b'mistoqsijiet speċifiċi jew biex titlobhom iktar kjarifiki.

Biex tibghat messaġġ lill-awtorità l-oħra involuta f'applikazzjoni:

1. Ikklikkja t-tab **Messaġġi** meta tkun fil-vju dettaljata għall-applikazzjoni
2. Fit-taqsimha **Messaġġi bejn l-awtoritajiet**, ikklikkja l-buttuna **Żid kumment** fin-naħa ta' fuq, fuq il-lemin tal-kaxxa tal-messaġġ
3. Titla' pop-up window b'żewġt oqsma: **tip** u **kumment**
4. Aghżel **Tip** għall-messaġġ u imla l-parti tat-test hieles li tara fuq l-iskrin, waqt li tiżgura li għażilt il-lingwa t-tajba
5. Meta tlesti, ikklikkja l-buttuna **Issejvja** fil-pop-up window

Is-sistema tissejvja l-kumment fil-lista tal-kummenti u tinnotifika lill-awtorità l-oħra permezz ta' email awtomatika li żdied kumment ġdid.

 **NOTA: il-professjonist ma jistax jara dawn il-kummenti fil-Front-office.**

### 5.4 L-editjar tad-dejta tal-professjonist

Professjonist jista' jitlob lill-awtorità tiegħek biex **temenda xi dejta personali**, pereżempju jekk il-professjonist għandu dokument tal-identità ġdid u din l-informazzjoni trid tiġi aġġornata fis-sistema.

F'kazijiet ġustifikati, l-awtorità tiegħek jista' wkoll ikollha bżonn taġġorna l-profil tal-professjonist biex iżżid **sanzjoni dixxiplinarja** relatata ma' projbizzjoni jew restrizzjoni u li għandha konsegwenzi għat-tkomplija tal-attivitajiet mill-professjonist.

Biex taġġorna d-dejta tal-professjonist:

1. Ikklikkja l-buttuna **Editja d-dejta tal-professjonist** meta tkun fil-vju dettaljata għall-applikazzjoni
2. Se tara l-oqsma fil-mowd tal-editjar
3. Biddel l-oqsma fejn neċessarju
4. Jekk ikollok bżonn iżżid sanzjoni dixxiplinarja:
  - Ikklikkja l-buttuna **Żid** fin-naħa ta' fuq, fuq il-lemin tal-kaxxa **Sanzjonijiet dixxiplinarji**.
  - Daħħal id-dejta dwar:
    - il-professjoni

- il-qorti nazzjonali jew l-awtorità li imponiet is-sanzjoni
  - il-pajjiż u possibbilment id-dettalji ta' kuntatt tal-qorti
  - it-tip ta' deċiżjoni: projbizzjoni jew restrizzjoni
  - ir-raġuni: sostanzjali jew oħra
  - in-natura: permanenti jew temporanja
  - għas-sanzjonijiet temporanji, it-tul ta' żmien.
5. Meta tagħmel l-emendi neċessarji jew tipprovdi d-dejta obbligatorja kollha dwar sanzjoni dixxiplinarja, ikklikkja l-buttna **Issejvja l-profil** fit-toolbar ewlenija
  6. Titla' pop-up window fejn trid tipprovdi **ġustifikazzjoni** għall-aġġornament
  7. Ikklikkja l-buttna **Ikkonferma** meta tlesti. Is-sistema tapplika t-tibdil fid-dejta tal-professionist u tinnotifika lill-professionist u lill-awtorità l-oħra (jekk rilevanti) permezz ta' email awtomatika.



**NOTA: id-dettalji tal-professionist jistgħu jiġu emendati biss minn awtorità kompetenti ladarba tkun giet sottomessa l-ewwel applikazzjoni.**

## 5.5 Tneħħija tad-dejta personali

Meta professionist jissottometti talba fil-Front-office biex ineħhi dejta personali, is-sistema tibgħat email awtomatika li tinnotifika lill-AK domiciliari b'aċċess għall-applikazzjoni l-iktar reċenti sottomessa mill-professionist. Fil-vju dettaljata għal din l-applikazzjoni, se tkun disponibbli azzjoni ġdida għall-utent tal-AK domiciliari fil-forma tal-buttna **Irrikonoxxi t-tneħħija tal-profil**.

Skont ir-**Regolament tal-IMI (UE) (1024/2012)**, meta t-tneħħija hi kkonfermata mill-awtorità tiegħek:

- Id-dejta personali tas-sugġett tibqa' **vizibbli** fis-sistema għal **6 xhur** biex l-awtoritajiet kompetenti jkunu jistgħu jużaw l-informazzjoni għal proceduri sussegwenti wara r-rikonoxximent. Madankollu, l-ebda azzjoni mhi disponibbli għall-awtoritajiet kompetenti ħlief il-ġenerazzjoni ta' rapporti standard.
- Wara l-ewwel 6 xhur, id-dejta personali u d-dokumenti huma **blukkati** u ma jibqgħux vizibbli fis-sistema għal **18-il xahar**.
- Wara dawn it-18-il xahar, id-dejta personali u d-dokumenti **jithassru kompletament** mis-sistema.

Biex tipproċedi bit-tneħħija tad-dejta personali:

1. Ikklikkja n-numru tar-**Rikjesta għat-tneħħija tal-profil tal-professionist** fid-dashboard
2. Ikklikkja darbtejn fuq l-applikazzjoni fil-lista tar-riżultati tat-tiftix biex tiftaħ il-vju dettaljata
3. Ikklikkja l-buttna **Irrikonoxxi t-tneħħija tal-profil**:
  - L-applikazzjonijiet tal-EPC kollha tal-professionist fis-sistema se jiġu depersonalizzati bl-użu tal-proċess f'żewġ passi deskritti hawn fuq u l-istatus tagħhom se jinbidel għal **Ikkancellat - talba għal thassir rikonoxxuta**



- Il-professjonist u l-awtoritajiet kompetenti kollha li trattaw kwalunkwe applikazzjoni se jiġu notifikati b'emails awtomatiċi.

➔ **NOTA: id-dejta u d-dokumenti kollha jitneħħew kompletament mill-Front-office hekk kif il-professjonist jikkonferma t-talba. Madankollu, il-kont tal-Front-office tal-professjonist biss jinqered, waqt li l-kont tas-Sistema ta' Awtentikazzjoni tal-Kummissjoni Ewropea jibqa' disponibbli. Jekk il-professjonist jipprova jilloggja, irid jinholoq kont tal-EPC ġdid, iżda ma jkunx assoċjat mal-applikazzjonijiet sottomessi bil-kont preċedenti.**

## 5.6 Applikazzjonijiet bil-miktub

Skont l-Artikolu 8 tar-Regolament ta' Implimentazzjoni tal-EPC, l-istati membri jistgħu jippermettu lill-professjonisti japplikaw għal rikonoxximent bil-miktub. Jekk l-awtorità tiegħek tixtieq tittratta applikazzjoni bil-miktub permezz tal-proċedura onlajn tal-EPC, trid iddaħħal l-applikazzjoni fis-sistema f'isem il-professjonist.

Biex tagħmel dan, trid tilloggja fil-Front-office f'kont speċjali li jista' jinholoq mill-Helpdesk tal-IMI fuq talba tal-istat membru tiegħek. Dan il-kont speċjali jippermettilek tohloq profil u tissottometti l-applikazzjonijiet f'isem il-professjonist.

## 5.7 Verifika tal-validità għal partijiet terzi

Il-verifika tal-validità tal-EPC hi sistema separata li tippermetti lill-pubbliku jivverifika l-awtentiċità ta' ċertifikat tal-EPC onlajn.

Bħala utent tal-awtorità tal-EPC, m'hemmx għalfejn tuża din l-ghodda onlajn biex tivverifika l-awtentiċità tal-EPC għax għandek aċċess dirett għall-fajl, sakemm l-awtorità tiegħek ma kinitx involuta.

Biex tivverifika l-awtentiċità ta' ċertifikat tal-EPC onlajn:

1. Iftaħ is-Sistema tal-verifika tal-validità mil-link ippubblikata f'L-Ewropa Tiegħek
2. Daħħal id-dejta li ġejja:
  - In-numru tal-EPC
  - It-tip ta' dokument tal-identità
  - In-numru tad-dokument tal-identità
3. Aghmel it-test CAPTCHA
4. Ikklikkja l-buttuna **Iċċekkja l-validità**
5. Se tara wieħed minn dawn ir-riżultati possibbli:
  - In-numru taċ-ċertifikat tal-EPC ma jeżistix
  - In-numru taċ-ċertifikat tal-EPC ma jaqbilx mal-prova ta' identità rrekordjata
  - L-EPC mhix valida jew skadiet
  - L-EPC valida: isem, professjoni, għan, pajjiż tad-destinazzjoni, dettalji oħra.

➔ **NOTA: in-numru tal-prova ta' identità mdahħal fil-verifika tal-validità jrid jittiehed mid-dokument ta' identità attwali (karta tal-ID jew passaport) jipprovdut mill-professjonist flimkien maċ-ċertifikat tal-EPC printjat.**

## 5.8 Trattar ta' pagamenti tat-tariffi

Il-pagament tat-tariffi mhux integrat fil-proċedura tal-EPC u jrid jiġi trattat barra l-IMI. Madankollu, peress li l-pagament tat-tariffi jista' jkollu impatt fuq jekk l-awtorità tiegħek tistax tipproċedi bl-ipproċessar tal-applikazzjonijiet, trid tkun taf kif tqis dan il-fattur meta tittratta mal-proċedura fl-IMI.

Jekk l-awtorità tiegħek titolbok tħallas it-tariffi meta tkun qed tipproċessa l-applikazzjonijiet tal-EPC bħala l-AK domiciljari, għandek dawn l-opzjonijiet:

1. Tista' tibgħat messagg lill-professjonist permezz tal-IMI, kif deskritt fil-Kapitolu 5.2, billi tindika l-ammont tat-tariffi u kif iridu jithallsu
2. Tista' tibgħat messagg lill-professjonist, bħal fl-opzjoni preċedenti, u tehmeż invojs mal-applikazzjoni bid-dettalji kollha dwar il-pagament
3. Mal-opzjoni preċedenti tista' titlob prova ta' pagament, u tittrattah bħala dokument nieqes. Din it-talba hi possibbli biss għal 7 ijiem kalendarji minn meta tiġi sottomessa l-applikazzjoni. B'dan il-mod, il-proċedura tista' tiġi sospiża waqt li tistenna li jithallsu t-tariffi
4. Tista' tikkuntattja lill-professjonist barra s-sistema tal-IMI u taqblu dwar kif se jsir il-pagament.

Jekk l-awtorità tiegħek titlob il-ħlas it-tariffi meta tkun qed tipproċessa l-applikazzjonijiet tal-EPC bħala l-AK ospitanti, għandek dawn l-opzjonijiet:

1. Tista' tibgħat messagg lill-professjonist permezz tal-IMI, kif deskritt fil-Kapitolu 5.2, billi tindika l-ammont tat-tariffi u kif iridu jithallsu
2. Tista' tibgħat messagg lill-professjonist, bħal fl-opzjoni preċedenti, u tehmeż invojs mal-applikazzjoni bid-dettalji kollha dwar il-pagament
3. Tista' tikkuntattja lill-professjonist barra s-sistema tal-IMI u taqblu dwar kif se jsir il-pagament.

Meta tipproċessa l-applikazzjonijiet tal-EPC bħala **AK ospitanti**, ma tistax tissospendi r-rikonoxximent taċitu billi titlob prova ta' pagament u tittrattah bħala dokument nieqes. Madankollu, tista' testendi l-approvazzjoni taċita b'gimagnetjn waqt li tistenna l-pagament. Xorta tista' tibgħat messagg lill-professjonist biex titolbu japplowdja prova tal-pagament.

## 6 Assenjar ta' applikazzjonijiet tal-EPC lill-awtoritajiet kompetenti.

Minhabba d-dati ta' għeluq stretti hafna għall-ipproċessar tal-applikazzjonijiet tal-EPC, is-sistema trid tiżgura li jitwasslu lill-awtorità kompetenti t-tajba fl-iqsar żmien possibbli.

Fis-sistema tal-IMI, l-applikazzjonijiet sottomessi jitwasslu lill-awtoritajiet kompetenti abbażi tal-kompetenzi tal-awtoritajiet, li huma determinati bl-użu ta' kombinazzjoni ta' tliet fatturi:

- iż-żona ġeografika: livell nazzjonali, reġionali jew lokali
- il-professjoni
- ir-reġim.

Kull kombinazzjoni possibbli ta' dawn it-tliet fatturi idealment għandha tidentifika awtorità kompetenti waħda responsabbli għat-trattar ta' applikazzjoni tal-EPC. Madankollu, minhabba l-forom varji ta' organizzazzjoni tal-amministrazzjoni pubblika fl-istati membri, ma nistgħux neskludu l-possibbiltà li iktar minn awtorità kompetenti waħda tista' tiġi identifikata minn kombinazzjoni waħda ta' fatturi.

Madankollu biex jikkonformaw ma' kompiti stipulati fir-Regolament ta' Implimentazzjoni, l-awtoritajiet iridu jkunu stabbiliti fis-sistema tal-IMI b'wieħed mir-rwoli tekniċi stabbiliti hawn taħt, jew bit-tnejn. Dawn huma użati mis-sistema biex jiġi determinat eżattament liema awtorità għandha tircievi applikazzjoni partikolari:

1. **Riċevitur difolt tal-EPC:** din hi l-awtorità li tircievi l-applikazzjonijiet sottomessi kollha li jidhru minn professjonist jew li ġew trażmessi mill-AK domiciljari għal zona ġeografika, professjoni jew reġim definiti b'mod ċar. Pereżempju, jekk l-applikazzjoni tikkonċerna l-professjoni ta' infermier responsabbli għall-kura ġenerali taħt ir-reġim Sistema ġenerali u jekk l-istat membru domiciljari identifikat hu Franza, l-applikazzjoni tintbagħat lill-awtorità kompetenti ABC fi Franza jew f'wieħed mid-dipartimenti tagħha.
2. **Koordinatur difolt tal-EPC:** din hi l-awtorità għand min jintbagħtu awtomatikament l-applikazzjonijiet (għal zona ġeografika, professjoni u reġim) jekk ma jiġux aċċettati mir-Riċevitur difolt fi żmien ġimagħtejn mis-sottomissjoni jew it-trażmissjoni mill-AK domiciljari.

Meta l-istati membri jkunu qed jiddeċiedu liema awtoritajiet jistgħu potenzjalment jittrattaw l-applikazzjonijiet tal-EPC, se jiffaċċaw ċerti limiti meta jassenjaw ir-rwoli tekniċi:

- Limiti meta jiġi assenjat ir-rwol ta' riċevitur difolt:
  - **Tal-anqas awtorità waħda** fi stat membru trid tingħata r-rwol ta' riċevitur difolt għal kull professjoni (jew għall-professjonijiet kollha);
  - F'ċerta zona ġeografika ta' kompetenza, professjoni u reġim, awtorità **waħda biss** tista' tingħata r-rwol ta' riċevitur difolt;

- Jekk ikun hemm il-bżonn li jiġu rreġistrati atkar minn awtorità waħda għall-istess professjoni u reġim fl-istess zona ġeografika, ir-riċevitur difolt se **jalloka** l-applikazzjonijiet li jidhlu lill-awtoritajiet l-oħrajn.
- Limiti meta jiġi assenjat ir-rwol ta' koordinatur difolt:
  - **Tal-anqas awtorità waħda** fi stat membru trid tingħata r-rwol ta' koordinatur difolt;
  - F'ċerta zona ġeografika ta' kompetenza, professjoni u reġim, awtorità **waħda biss** tista' tingħata r-rwol ta' koordinatur difolt;

Minhabba l-limiti hawn fuq, l-istati membri jistgħu jistrutturaw in-netwerk ta' awtoritajiet kompetenti b'mod flessibbli ħafna u b'mod li hu adatt għall-istruttura amministrattiva fis-seħħ f'dak il-pajjiż.

Eżempji ta' strutturi possibbli:

1. Awtorità kompetenti waħda fil-livell nazzjonali tingħata r-rwoli ta' koordinatur difolt u ta' riċevitur difolt għall-professjonijiet kollha. Dan ifisser li kwalunkwe applikazzjoni li tidhol f'dak il-pajjiż se tiġi riċevuta minn din l-awtorità, li mbagħad tibgħatha lill-awtorità t-tajba.
2. Awtorità kompetenti waħda fil-livell nazzjonali tingħata r-rwol ta' koordinatur difolt għall-professjonijiet kollha, u awtorità waħda fil-livell nazzjonali tingħata r-rwol ta' riċevitur difolt għal kull professjoni differenti.
3. L-istrutturi hawn fuq huma organizzati fil-livell reġjonali, eċċ.

## 7 Glossarju

Fit-tabella hawn taht issib spjegazzjoni sempliċi tat-termini użati f'din il-gwida.

| Terminu   | Spjegazzjoni   |
|---|--|
| <b>Karta Professjonali Ewropea - EPC</b>          | L-EPC hi l-ewwel proċedura elettronika fl-UE kollha, li tippermetti lill-professjonisti li l-kwalifiki tagħhom ikunu rikonoxxuti fil-kuntest tal-istabbiliment jew il-provvista ta' servizzi fuq bażi temporanja jew okkażjonali f'pajjiż ieħor minn dak tal-istabbiliment legali jew tar-residenza kurrenti |
| <b>Front-office tal-EPC u Back-office tal-IMI</b> | Il-Front-office tal-EPC hi pjattaforma tal-web aċċessibbli għall-professjonisti biex jitolbu r-ikonoxximent tal-kwalifiki professjonali tagħhom.<br>Il-Back-office tal-IMI hi pjattaforma tal-web użata mill-awtoritajiet kompetenti biex jittrattaw l-applikazzjonijiet tal-EPC                             |
| <b>Applikazzjoni tal-EPC</b>                      | Rikjesta f'forma elettronika għar-ikonoxximent ta' kwalifika professjonali sottomessa minn professjonist fil-Front-office tal-EPC u li fiha l-informazzjoni neċessarja u d-dokumenti ta' appoġġ kollha mitluba mill-istat membru ospitanti   |
| <b>Ċertifikat tal-EPC</b>                         | Dokument PDF iffirmit b'mod diġitali li jistgħu jiġġeneraw il-professjonisti jew l-awtoritajiet kompetenti meta jkun ingħata r-ikonoxximent mitlub tal-kwalifika professjonali. Fih l-informazzjoni li tidentifika lill-professjonist u d-dettalji tar-ikonoxximent mogħti.                                  |
| <b>Verifika tal-validità minn partijiet terzi</b> | Għodda tal-web miftuħa għall-pubbliku għall-verifika tal-awtentiċità u l-validità ta' ċertifikat tal-EPC   |
| <b>Stat Membru domiciljari</b>                    | Il-pajjiż tal-UE fejn il-professjonist hu stabbilit legalment meta jagħmel l-applikazzjoni jew fejn il-professjonist ikkwalifika, jekk ikun għadu mhux stabbilit legalment   |
| <b>Stati Membri ospitanti</b>                     | Il-pajjiż tal-UE fejn il-professjonist bihsiebu jistabbilixxi ruħu jew jipprovdi servizzi fuq bażi temporanja jew okkażjonali u fejn, għal dawn l-iskopijiet, il-kwalifiki professjonali tiegħu jehtieg li jiġu rikonoxxuti  |
| <b>Awtorità kompetenti domiciljari (AK)</b>       | L-awtorità fil-pajjiż domiciljari responsabbli biex tittratta l-applikazzjonijiet tal-EPC sottomessi skont il-kompetenzi tagħha f'termini ta' zona ġeografika, professjoni u reġim ta' rikonoxximent   |
| <b>Awtorità kompetenti ospitanti (AK)</b>         | L-awtorità fil-pajjiż ospitanti responsabbli biex tittratta l-applikazzjonijiet tal-EPC trażmessi mill-AK domiciljari skont il-kompetenzi tagħha f'termini ta' zona ġeografika, professjoni u reġim ta' rikonoxximent  |
| <b>Reġim ta' rikonoxximent</b>                    | It-tip ta' proċedura amministrattiva għar-ikonoxximent ta' kwalifika professjonali applikabbli għal każ speċifiku  |

| Terminu                                  | Spjegazzjoni   |
|--|--|
| <b>Rikonoxximent awtomatiku</b>          | Regim ta' rikonoxximent applikabbli għal professjonijiet regolati li l-kundizzjonijiet ta' taħriġ minimu tagħhom huma armonizzati fil-livell Ewropew (tobba, <u>infermiera responsabbli għall-kura ġenerali</u> , dentisti, veterinarji, qwiebel, <u>farmaċisti</u> u arkitetti) jew okkupazzjonijiet rikonoxxuti b'mod reċiproku abbażi tal-esperjenza professjonali fis-setturi tal-artiġjanat, is-snaġġa u l-industrija |
| <b>Sistema ġenerali</b>                  | Regim ta' rikonoxximent applikabbli għall-professjonijiet li ma jissodisfawx il-kundizzjonijiet għar-rikonoxximent awtomatiku  |
| <b>Verifika minn qabel tal-kwalifiki</b> | Regim ta' rikonoxximent li jitlob verifika tal-kwalifiki fil-pajjiż tad-destinazzjoni f'każ ta' mobbiltà temporanja  |
| <b>Rikonoxximent taċitu</b>              | Rikonoxximent mogħti awtomatikament mis-sistema meta l-AK ospitanti ma tihux deċiżjoni fi żmien id-data ta' għeluqapplikabbli għall-każ speċifiku  |
| <b>Miżuri kumpensatorji</b>              | Mekkaniżmi għall-valutazzjoni ta' għarfien teoretiku u ħiliet prattiċi li jistgħu jintalbu għall-aċċess ta' professjonijiet li jaqgħu taħt ir-regim tas-sistema ġenerali f'każ ta' differenzi sostanzjali bejn iż-żewġ stati membri involuti   |
| <b>Riċevitur difolt tal-EPC</b>          | L-awtorità li tirċievi l-applikazzjonijiet sottomessi kollha li jidhlu minn professjonist jew trażmessi mill-AK domiciljari għal żona ġeografika, professjoni jew regim speċifiku.   |
| <b>Koordinatur difolt tal-EPC</b>        | L-awtorità għand min jintbagħtu awtomatikament l-applikazzjonijiet jekk mhumiex aċċettati mir-Riċevitur difolt fi żmien ġimagħtejn mis-sottomissjoni jew it-trażmissjoni mill-AK domiciljari.  |

## 8 Riżorsi

**SIT WEB TAL-IMI:**

[http://ec.europa.eu/internal\\_market/imi-net/](http://ec.europa.eu/internal_market/imi-net/)

**HELPDESK TAL-IMI:**

[imi-helpdesk@ec.europa.eu](mailto:imi-helpdesk@ec.europa.eu)

**KOORDINATURI NAZZJONALI TAL-IMI:**

[http://ec.europa.eu/internal\\_market/imi-net/contact/index\\_mt.htm](http://ec.europa.eu/internal_market/imi-net/contact/index_mt.htm)

**IS-SIT WEB "L-EWROPA TIEGHEK"**

<http://europa.eu/youreurope/>

**PAĠNI DWAR IL-"MOVIMENT HIELES TAL-PROFESSJONISTI":**

<http://ec.europa.eu/growth/single-market/services/free-movement-professionals/>